

डॉ.पंजाबराव देशमुख विदर्भ प्रशासकीय व विकास
प्रशिक्षण प्रबोधिनी, अमरावती संस्थेच्या फर्निचर
खरेदीच्या प्रस्तावास वित्तीय मान्यता देणेबाबत
सहायक अनुदान २०१३-१४ (योजनांतर्गत)

महाराष्ट्र शासन
सामान्य प्रशासन विभाग
शासन निर्णय क्रमांक: विप्रप्र-२०१३/प्र.क्र.२०२/१३/१२-अ,
मंत्रालय, मुंबई - ४०० ०३२.
दिनांक : २० मार्च, २०१४

वाचा :

- १) सामान्य प्रशासन विभाग, शासन परिपत्रक, क्रमांक-बीयुडी-२०१३/प्र.क्र.९२/२०१३/२५,
दि.१० एप्रिल, २०१३ व दि.७ मे, २०१३
- २) सामान्य प्रशासन विभाग, शासन निर्णय क्रमांक विप्रप्र-२०१३/प्रक्र.९३/१३/१२-
अदि.४.९.२०१३ व दि.२४ ऑक्टोबर, २०१३.
- ३) उद्योग संचालनालय, यांचे परिपत्रक क्रमांक उसं/भांखस/नवीन लाकडी फर्निचर/दरनिश्चिती
/(१६)/२०१३-२०१४/सी-३०२३ दिनांक ५ मार्च २०१४
- ४) सामान्य प्रशासन विभाग, शासन निर्णय समक्रमांक दि. १६ मार्च, २०१४
- ५) विशेष कार्य अधिकारी, डॉ.पंजाबराव देशमुख विदर्भ प्रशासकीय व विकास प्रशिक्षण प्रबोधिनी,
अमरावती, यांचे पत्र क्रमांक प्रशा/अका/कावि-११५/२०१४, दिनांक ११ मार्च, २०१४,

प्रस्तावना :

डॉ. पंजाबराव देशमुख प्रशासकीय व विकास प्रशिक्षण प्रबोधिनी, अमरावती या संस्थेच्या फर्निचर खरेदी करण्याच्या रु.१,११,७२,५००/- (रु.एक कोटी अकरा लाख बहात्तर हजार पाचशे फक्त) इतक्या रकमेच्या प्रस्तावास संदर्भाधीन क्र.३ च्या शासन निर्णयान्वये प्रशासकीय मान्यता दिली आहे. सदर मान्यता उद्योग, उर्जा व कामगार विभाग यांनी सुचविल्यानुसार “महाराष्ट्र राज्य लघु उद्योग महामंडळ” यांचेकडे फर्निचर खरेदी करण्याच्या अधीन राहून देण्यात आली होती. त्यानुषंगाने संस्थेने, संस्थेच्या वसतीगृहातील फर्निचरची खरेदीची मागणी महाराष्ट्र राज्य लघु उद्योग महामंडळाकडे नोंदविली. तथापि महामंडळाकडे लाकडी फर्निचरचे दरकरार उपलब्ध नसून लोखंडी फर्निचरचे दरकरार उपलब्ध असल्याचे सदर महामंडळाने संस्थेस कळविले आहे. याबाबत संस्थेने संदर्भाधीन क्र. ४ च्या पत्रान्वये शासनास तसे कळवून पुढील आदेश देण्याबाबत विनंती केली आहे. त्यानुसार संस्थेचा प्रस्ताव पुन्हा उद्योग, उर्जा व कामगार विभागाकडे पाठविला असता, त्या विभागाने, दिनांक १४ मार्च, २०१४ च्या टिप्पणीन्वये विदर्भ महारोगी सेवामंडळ, तपोवन, अमरावती व महाराष्ट्र राज्य खादी ग्रामोद्योग मंडळाकडून लाकडी फर्निचरचे दरकरार निश्चित केल्याचे अभिप्राय दिले आहेत.

मात्र सन २०१३-१४ या वर्षाचे दरकरार उपलब्ध नसून उद्योग संचालनालयाच्या दि.५ मार्च २०१४ च्या परिपत्रकान्वये शासनमान्य व सार्वजनिक न्यास कायदानुसार नोंदणीकृत महामंडळाच्या दरकरारास दि.३०.६.२०१४ पर्यंत मुदतवाढ देण्यात आली आहे.

उद्योग, उर्जा व कामगार विभागाच्या दि.२.१.१९९२ च्या शासन निर्णयातील परिशिष्ट पाच मधील (११) येथे विदर्भ महारोगी सेवामंडळ, तपोवन, अमरावती हे महामंडळ अंतर्भूत आहे. उद्योग संचालनालयाच्या दि.८.१०.२०१२ च्या परिपत्रकान्वये विदर्भ महारोगी सेवामंडळ, तपोवन, अमरावती या महामंडळाचे लाकडी फर्निचर साहित्याचे दरकरार निश्चित केलेले आहेत. सदर वस्तुस्थितीनुसार संस्थेच्या फर्निचर साहित्य खरेदीची मागणी त्या महामंडळाकडे करणे शक्य आहे.

शासन निर्णय

डॉ.पंजाबराव देशमुख विदर्भ प्रशासकीय व विकास प्रशिक्षण प्रबोधिनी, अमरावती या संस्थेला सन २०१३-२०१४ या आर्थिक वर्षाच्या योजनांतर्गत खर्चासाठी रु.२७५.०० लाख (रुपये दोनशे पंच्याहत्तर लाख फक्त) इतके सहायक अनुदान वरील संदर्भ क्र.१ च्या शासन परिपत्रकान्वये नियंत्रक अधिकाऱ्यांच्या स्वाधीन करण्यात आले आहे

२. डॉ.पंजाबराव देशमुख विदर्भ प्रशासकीय व विकास प्रशिक्षण प्रबोधिनी, अमरावती या संस्थेच्या वसतिगृहाच्या फर्निचर खरेदी करण्याच्या रु.१,११,७२,५००/- (एक कोटी अकरा लाख बहात्तर हजार पाचशे फक्त) इतक्या रकमेच्या प्रस्तावास दि. ६ मार्च, २०१४ च्या शासन निर्णयान्वये प्रशासकीय मान्यता प्रदान करण्यात आली आहे. आता संस्थेस वरील प्रशासकीय मान्यता प्राप्त अनुदानातून विदर्भ महारोगी सेवामंडळ तपोवन, अमरावती या महामंडळाकडून विहित नियमानुसार फर्निचर साहित्य खरेदी करण्यासाठी वित्त विभागाने “ सदर खरेदी सन २०१३-२०१४ या आर्थिक वर्षातच करणे व त्याअनुषंगाने खर्चाचा तपशील सादर करणे ” या अटीच्या अधीन राहून प्रस्तावास वित्तीय मान्यता दिली आहे. तरी संस्थेस सदर अटीच्या अधीन राहून वित्त विभागाने मंजूर केलेल्या व अर्थसंकल्प वितरण प्रणालीवर योजनांतर्गत खर्चासाठी उपलब्ध असलेल्या अनुदानापैकी रु.१,११,७२,५००/- (एक कोटी अकरा लाख बहात्तर हजार पाचशे) एवढे योजनांतर्गत सहायक अनुदान मंजूर करण्यात येत आहे.

३. हा खर्च मागणी क्र.ए-४, मुख्य लेखाशीर्ष “२०७०-इतर प्रशासनिक सेवा-००३ प्रशिक्षण-राज्य योजनांतर्गत योजना (००) (०५) डॉ.पंजाबराव देशमुख विदर्भ प्रशासकीय व विकास प्रशिक्षण प्रबोधिनी, अमरावती या संस्थेस सहायक अनुदान (२०७० ०६८४)-३१ सहायक अनुदान (वेतनेतर)” या लेखाशीर्षाखाली २०१३-२०१४ या आर्थिक वर्षासाठीच्या मंजूर तरतूदीमधून भागविण्यात यावा

४. सदरहू मंजूर करण्यात आलेले अनुदान संबंधित कोषागारातून काढून घेतल्यानंतर, काढण्यात आलेली रक्कम महालेखापाल कार्यालयातील लेख्यात त्याच शीर्षाखाली नोंदली गेली आहे किंवा नाही याची खात्री करून घ्यावी व त्याबाबतचे प्रमाणपत्र विहित वेळेत शासनास सादर करावे.

५. संस्थेने आर्थिक वर्ष २०१३-२०१४ मधील मंजूर अनुदानाइतका खर्च सिमित ठेवावा.

६. संस्थेने आता वितरीत करण्यात येत असलेल्या अनुदानाचे उपयोगिता प्रमाणपत्र (UTILIZATION CERTIFICATE) महालेखापाल, लेखा परीक्षा, महाराष्ट्र-२, नागपूर व शासनाला तातडीने सादर करावे.

७. डॉ.पंजाबराव देशमुख विदर्भ प्रशासकीय व विकास प्रशिक्षण प्रबोधिनी, अमरावती या संस्थेने उपरोक्त अनुदानातमधून केलेल्या खर्चाचे स्वतंत्र लेखे व पुस्तके तपासण्याचे अधिकार, महालेखापाल, महाराष्ट्र-२, नागपूर यांना राहतील व त्याकरिता सदर संस्था त्यांना संपूर्ण सुविधा उपलब्ध करून देईल.

८. हा शासन निर्णय उद्योग ऊर्जा व कामगार विभागाच्या अनौ. संदर्भ क्र १६३९/उद्योग -४, नियोजन विभागाच्या अनौ. संदर्भ क्र ६१/का.१४४३ व वित्त विभागाच्या अनौ. संदर्भ क्र ३३२/१४/व्यय-४, दि.१९.०३.२०१४ अन्वये दिलेल्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०३२०१३१५५०७००७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ. न. गोलटकर)

कार्यासन अधिकारी, महाराष्ट्र शासन.

प्रत,

१. महालेखापाल (लेखा व अनुज्ञेयता/लेखा परीक्षा), महाराष्ट्र-१, मुंबई,
२. महालेखापाल (लेखा व अनुज्ञेयता/लेखा परीक्षा), महाराष्ट्र-२, नागपूर,
३. प्रधान सचिव (सेवा), सामान्य प्रशासन विभाग, मंत्रालय, मुंबई-३२
४. अपर मुख्य सचिव, वित्त विभाग, मंत्रालय, मुंबई-३२
५. विशेष कार्य अधिकारी, डॉ.पंजाबराव देशमुख विदर्भ प्रशासकीय व विकास प्रशिक्षण प्रबोधिनी, अमरावती
६. लेखाधिकारी, डॉ.पंजाबराव देशमुख विदर्भ प्रशासकीय व विकास प्रशिक्षण प्रबोधिनी, अमरावती
७. उप संचालक, लेखा व कोषागारे, अमरावती
८. जिल्हा कोषागार अधिकारी, अमरावती
९. उप कोषागार कार्यालय, अमरावती
१०. उद्योग ऊर्जा व कामगार विभाग (उद्योग -४)
११. वित्त विभाग (व्यय-४/अर्थसंकल्प-१४), मंत्रालय, मुंबई-३२
१२. अवर सचिव, सामान्य प्रशासन विभाग/का.क्र.२५,
१३. निवड नस्ती.